

1.

કો.કે.નં.૨૨૨૦/૨૦૨૫



રજૂ તારીખ :-	૧૯-૦૯-૨૦૨૫
દાખલ તારીખ:-	૧૯-૦૯-૨૦૨૫
જજમેન્ટ તારીખ:-	૨૭-૦૩-૨૦૨૬
આંક:-	૨૯

FORM-A

ખંભાળીયાના એડી. જ્યુડીશીયલ મેજીસ્ટ્રેટ સાહેબશ્રીની કોર્ટમાં, મુ.ખંભાળીયા.

ક્રીમીનલ કેસ નં. ૨૨૨૦/૨૦૨૫

એફ.આઈ.આર.ની વિતગો/ગુનો અને પોલીસ સ્ટેશન.	
પોલીસ સ્ટેશન :	ખંભાળીયા પોલીસ સ્ટેશન
ગુનો :	જુગાર ધારા કલમ-૪,૫
તહોમતનામા મુજબ તહોમત :	જુગાર ધારા કલમ-૪,૫
ફરિયાદી:	શ્રી સરકાર
વિ.એ.પી.પી.શ્રી :	શ્રી એ.બી.પરમાર
આરોપી/આરોપીઓ :	(૧) સુરેશભાઈ ઉર્ફે દિનેશભાઈ રણમલભાઈ મકવાણા, (૨) રમેશભાઈ કાયાભાઈ ડગરા, (૩) પ્રવિણભાઈ નાથાભાઈ મકવાણા, (૪) વિજયભાઈ રાજુભાઈ ઘવલ, (૫) બુદ્ધભાઈ પબાભાઈ મકવાણા, (૬) ગીરધરભાઈ રાણાભાઈ રોશીયા, (૭) શીતલબેન ડો/ઓફ રાજુભાઈ ઉગાભાઈ ઘવલ, (૮) હીરીબેન વા/ઓ સુરેશભાઈ રણમલભાઈ મકવાણા, (૯) હંસાબેન વા/ઓફ વીરજીભાઈ બથવાર
આરોપી તરફે વિ.વ.શ્રી:	શ્રી. વી.જે.રાહોડ

FORM-B

ગુનો બન્યા તારીખ :	૦૭.૦૮.૨૦૨૫
ફરિયાદની તારીખ :	૦૭.૦૮.૨૦૨૫
ચાર્જશીટની તારીખ :	૦૬.૦૮.૨૦૨૫
ચુકાદા તારીખ :	૨૭.૦૩.૨૦૨૬

સજાના હુકમની તારીખ જો હોય તો,	આરોપીઓને શંકાનો લાભ આપી છોડી મૂકવાનો હુકમ કરવામાં આવેલ છે.
-------------------------------	------------------------------------------------------------

આરોપી નંબર	આરોપીનું નામ	ઘરપકડની તારીખ	જામીન ઉપર મુકત કરવામાં આવેલ હોય તો તેની વિગત	કયાં ગુનાનો આરોપ છે ?	નિર્દોષ છોડવામાં આવ્યા છે કે કસુરવાર ?	શું સજા કરી ?	ક્રિ.પ્રો.કો. કલમ-૪૨૮ મુજબ ટ્રાયલ પડતર હોય તેવા સમય દરમિયાન કેટલો સમય કાચા કામના કેટી તરીકે રહેલા છે.
૧.	(૧) સુરેશભાઈ ઉર્ફે દિનેશભાઈ રણમલભાઈ મકવાલા, (૨) રમેશભાઈ કાચાભાઈ ડગરા, (૩) પ્રવિણભાઈ નાથાભાઈ મકવાલા, (૪) વિજયભાઈ રાજુભાઈ ઘવલ, (૫) બુદ્ધભાઈ	-	-	જુગારઘાર કલમ-૪,૫ મુજબ	શંકાનો લાભ આપી છોડી મુકવાનો હુકમ કરવામાં આવેલ છે.	-	-

પબાભાઈ મકવાલા, (૬) ગીરધરભાઈ રાણાભાઈ રોશીયા, (૭) શીતલબેન ડો/ઓફ રાજુભાઈ ઉગાભાઈ ઘવલ, (૮) હીરીબેન વા/ઓ સુરે શભાઈ રણમલભા ઈ મકવાલા, (૯) હંસાબેન વા/ઓફ વીરજીભાઈ બથવાર							
-------------------------------------------------------------------------------------------------------------------------------------------------------------------------------------------------------------------------------------	--	--	--	--	--	--	--

FORM-C

ફરિયાદપક્ષ, બચાવપક્ષ અને કોર્ટના સાહેદોનું લીસ્ટ

(એ) ફરિયાદપક્ષ તરફે

ફરિયાદ પક્ષનો મૌખિક પુરાવા :

અ.નં.	વિગત	આંક	પુરાવાનો પ્રકાર
૧	મહેશભાઈ સુરેશભાઈ સોઢા	૧૩	પંચ સાહેદ
૨	રોહીત પ્રકાશભાઈ સોઢા	૧૫	પંચ સાહેદ

૩	સાતભાઈ પબુભાઈ ગઢવી	૨૦	ફરીયાદી
૪	રાજાભાઈ જીવાભાઈ હુણ	૨૬	ત.ક.અ

(બી) બચાવપક્ષે જો સાહેદ હોય તો,

અ.નં.	વિગત	આંક
—	—	—

(સી) કોર્ટ સાહેદ જો હોય તો,

અ.નં.	વિગત	આંક
—	—	—

ફરિયાદ પક્ષ તરફે આંકે પાડેલા દસ્તાવેજી પુરાવા :-

અ.નં.	વિગત	આંક
૧.	બનાવવાળી જગ્યાનું પંચનામું	૧૪
૨.	જુગાર ધારા કલમ-૬ મુજબનું વોરંટ મળવા બાબતે કરાયેલ ચાદી	૨૧
૩.	જુગાર ધારા કલમ-૬ મુજબનું વોરંટ	૨૨
૪.	લાઈટ બીલ	૨૩
૫.	ફરીયાદ	૨૪
૬.	નો-કલેમ પુસ્ત્રીશ	૨૮

બચાવપક્ષ તરફે આંકે પાડેલા દસ્તાવેજો :-

અ.નં.	વિગત	આંક
—	—	—

કોર્ટ તરફે આંકે પાડેલા દસ્તાવેજી પુરાવા :-

અ.નં.	વિગત	આંક
-------	------	-----

-	-	-
---	---	---

મુદ્દામાલની વિગત

અ. નં.	વિગત	ભૌતિક પદાર્થની સંખ્યા
૧.	ગંજી પત્તાના પાના	૫૨
૨.	જુદા જુદા ચલણની નોટ	૧૭,૫૪૦/-
૩.	જુગાર રમવા માટે ઉપયોગમાં લીધેલ પાથરણું	૧

-: ચુ કા દો :-

૧. ફરિયાદ પક્ષના કેસની ટુંકમાં હકીકત એવી છે કે, તા.૦૭.૦૮.૨૦૨૫ ના રોજ કલાક ૦૧ :૦૫ વાગ્યાના અરસામાં આરોપી નં.૦૧એ આરોપી નં.૦૨ થી ૦૮ વાળાઓને બહારથી બોલાવી, પોતાના કબજા ભોગવટાના રહેણાંક મકાનમાં જુગાર રમવાના સાધનો પુરા પાડી, પોતાના અંગત આર્થિક ફાયદા સારૂ નાલ ઉઘરાવી, જુગાર રમી રમાડી, ગંજી પત્તાના પાના કુલ નં. ૫૨ કિ.ગ્રા.૦૦/૦૦- તથા રોકડ કુલ કિ.ગ્રા.૧૭,૫૪૦/- તથા એક પાથરણુ કિ.ગ્રા. ૦૦/૦૦- ગણી કુલ મુદ્દમાલ કિ.ગ્રા.૧૭,૫૪૦/- સાથે પકડાઈ જઈ જુગાર ધારા કલમ-૪,૫ મુજબનો ગુનો કરેલ છે, જે મતલબની ફરિયાદ ફરિયાદીએ આ કામના આરોપીઓ વિરુદ્ધ આપતાં પોલીસે જુગારધારા અંગેનો ગુનો દાખલ કરી, તપાસ કરનાર અમલદારે તપાસ કરી, તપાસના અંતે, આ કામના આરોપીઓ વિરુદ્ધ જુગાર ધારા કલમ-૪,૫ મુજબના શિક્ષા ને પાત્ર ગુનાનું આંક-૦૧ વાળું ચાર્જશીટ અત્રેની અદાલતમાં રજુ કરેલ છે.

૨. પોલીસ અહેવાલ રજુ થતાં, આરોપીઓ વિરુદ્ધ જુગાર ધારા કલમ-૪,૫ મુજબના ગુન્હા અંગેનું સંજ્ઞાન લઈ, કલમ-૨૦૪ અન્વયે સમન્સ કરતા, હાજર થતાં, કલમ-૨૦૭ મુજબ પોલીસ અહેવાલ તથા અન્ય દસ્તાવેજોની નકલ મળી ગયા અંગેની ખાત્રી કર્યા બાદ, આરોપીઓની આંક-૦૪ થી ૧૧ ધ્વારા આરોપીઓનો જવાબ નોંધવામાં આવેલ. કલમ-

૨૪૨ મુજબ ફરીયાદ પક્ષના પુરાવા માટે તારીખ નિયત કરી કાયદા મુજબ ઈન્સાફી કાર્યવાહી આગળ ચલાવવામાં આવેલ છે.

૩. ફરીયાદપક્ષ તરફે પોતાનો કેસ પુરવાર કરવા નીચે મુજબનો મૌખિક અને દસ્તાવેજી પુરાવો રજુ કરવામાં આવેલ છે.

(અ). ફરીયાદ પક્ષનો મૌખિક પુરાવા :-

અ.નં.	વિગત	આંક
૧	પંચ સાહેદ મહેશભાઈ સુરેશભાઈ સોઢાની જુબાની.	૧૩
૨	પંચ સાહેદ રોહીત પ્રકાશભાઈ સોઢાની જુબાની.	૧૫
૩	ફરીયાદી સાતભાઈ પબુભાઈ ગઢવીની જુબાની.	૨૦
૪	ત.ક.અમલદાર રાજાભાઈ જીવાભાઈ હુણની જુબાની.	૨૬

(બ). ફરીયાદપક્ષ તરફે આંકે પાડેલા દસ્તાવેજી પુરાવા :-

અ.નં.	વિગત	આંક
૧.	બનાવવાળી જગ્યાનું પંચનામું	૧૪
૨.	જુગાર ધારા કલમ-૬ મુજબનું વોરંટ મળવા બાબતે કરાયેલ ચાદી	૨૧
૩.	જુગાર ધારા કલમ-૬ મુજબનું વોરંટ	૨૨
૪.	લાઈટ બીલ	૨૩
૫.	ફરીયાદ	૨૪

૪. ફરીયાદ પક્ષે વિધવાન એ.પી.પી.શ્રીએ મૌખિક રીતે પુરાવો પુરો થયાનું જાહેર કરતા ફરીયાદપક્ષનો પુરાવો બંધ કરવામાં આવેલ છે. ત્યારબાદ પડેલ પુરાવા ઉપરથી આ કામના આરોપીઓનું ફોજદારી કાર્યરીતી અધિનિયમ કલમ-૩૧૩ અન્વયે વિશેષ નિવેદન નોંધવામાં આવેલ છે જેમાં આરોપીઓ ફરીયાદપક્ષના પુરાવાને નકારી કાઢી બચાવના સાક્ષી તપાસેલા નથી કે જાતે સોગંદ પર પુરાવો આપેલ નથી અને વિશેષમાં તેઓ નિર્દોષ હોવાનું અને ખોટી રીતે સંડોવી દઈ ખોટો કેસ કરેલ હોવાનું જણાવેલ છે.
૫. સદર કામે ફરીયાદ પક્ષ તરફે રજૂ થયેલા દસ્તાવેજી તેમજ મૌખિક પુરાવા, ફરીયાદ પક્ષના કેસની હકીકતો, કાયદાકીય જોગવાઈઓ વગેરે ધ્યાને લઈ સદર કેસના નિર્ણય માટે નીચે મુજબના મુદ્દાઓ ઉપસ્થિત થાય છે.

-: મુદ્દા :-

- (૧) શું ફરીયાદ પક્ષ એ નિ:શંકપણે પુરવાર કરે છે કે, તા.૦૭.૦૮.૨૦૨૫ ના રોજ **કલાક ૦૧:૦૫** વાગ્યાના અરસામાં આરોપી નં.૦૧એ આરોપી નં.૦૨ થી ૦૯ વાળાઓને બહારથી બોલાવી, પોતાના કબ્જા ભોગવટાના રહેણાંક મકાનમાં જુગાર રમવાના સાધનો પુરા પાડી, પોતાના અંગત આર્થિક ફાયદા સાડૂ નાલ ઉઘરાવી, જુગાર રમી રમાડી, ગંજી પત્તાના પાના કુલ નં. ૫૨ કિ.ગ્રા.૦૦/૦૦- તથા રોકડ કુલ કિ.ગ્રા.૧૭,૫૪૦/- તથા એક પાથરણુ કિ.ગ્રા. ૦૦/૦૦- ગણી કુલ મુદમાલ કિ.ગ્રા.૧૭,૫૪૦/- સાથે પકડાઈ જઈ જુગાર રમી રમાડી જુગાર ધારા કલમ-૪,૫ મુજબનો ગુનો કરેલ છે ?
- (૨) શું હુકમ ?
૬. ઉપરોક્ત મુદ્દાઓના મારા જવાબો નીચે મુજબ છે.
- (૧) નકારમાં.
- (૨) આખરી હુકમ મુજબ.

-: નિર્ણય માટેના કારણો :-

- ૬.૧ આ કામે વર્તમાન આરોપીઓ વિરુદ્ધ ફોજદારી કેસ છે, ત્યારે ફોજદારી ન્યાયશાસ્ત્રના મુળભુત સિદ્ધાંત મુજબ ફરીયાદ પક્ષે આરોપીઓ સામેનો કેસ નિ:શકાપણ પુરવાર કરવાનો રહે છે અને જ્યા સુધી આરોપીઓ સામેનો ગુનો સાબીત ન થાય ત્યા સુધી તે નિર્દોષ છે તે રીતેનુ અનુમાન કરવાનુ રહે છે, વધુમાં ફરીયાદપક્ષ આરોપી સામે જે આક્ષેપ સાબીત કરવા માંગતા હોય તે ફરીયાદપક્ષે તેના સકારાત્મક પુરાવાથી, શંકાથી પરે સાબીત કરવાના રહે છે.
- ૬.૨ આ કામે ફરીયાદ પક્ષે રજુ થયેલ મૌખિક તેમજ દસ્તાવેજી પુરાવાનું મુલ્યાંકન કરતા આ કામે આંક-૨૦ થી ફરીયાદીની જુબાની થયેલ છે, જેમાં તેઓ આંક-૨૧ વાળી ફરીયાદને સમર્થનકારી જુબાની આપે છે. સદર સાહેદની ઉલટ તપાસ જોતા જણાવે છે કે, "એ વાત ખરી છે કે, આ કયા વાહનની કોઈ વીગત ફરીયાદમા જણાવેલ નથી. એ વાત ખરી છે કે બનાવવાળો વિસ્તાર રહેલાંક વિસ્તાર છે ત્યાં ઘણી બધા મકાનો આવેલા છે. એ વાત ખરી છે કે, અમારે કલમ-૬નુ વોરંટ મેળવવા માટે ઉપલા અધીકારીને અરજી કરવી પડે છે. એ વાત ખરી છે કે, કલમ-૬નુ વોરંટ મે મેળવેલ નથી. એ વાત ખરી છે કે, આ કામે અમોએ કહેવાતા મકાનના કોઈરેવન્યુ દસ્તાવેજ ફરીયાદ સાથે રજુ રાખેલ નથી કે મેળવેલ નથી. એ વાત ખરી છે કે, ગંજીપતા બજારમા સહેલાઈથી મળી શકે. એ વાત ખરી છે કે, આ કામે કયા દરની કેટલી નોટો કબ્જે કરેલ તે ફરીયાદમા દર્શાવેલ નથી. એ વાત ખરી છે કે, આ કામે અમોએ પ્રાથમિક પંચનામું કરેલ નથી. એ વાત ખરી નથી કે, આરોપીઓ જુગાર રમતા મળી આવેલ નથી કે તેઓને પાસેથી જુગારનુ સાહીત્ય કબજે કરવામાં આવેલ નથી કે કલમ-૬ નું વોરંટ પાછળથી ઉભુ કરેલ. એ વાત ખરી નથી કે મુદ્દામાલ આરોપીઓના કબજામાંથી મળી આવેલ ન હોવા છતાં કામગીરી બતાવવા ખોટી ફરીયાદ આપી, આજરોજ સોગંદ ઉપર ખોટી જુબાની આપુ છું."

આ કામે ફરીયાદ પક્ષે આંક-૨૬ થી ત.ક.અમલદારની જુબાની થયેલ છે, સદર સાહેબની ઉલટ તપાસ જોતા જણાવે છે કે, "એ વાત ખરી છે કે, બનાવવાળો વિસ્તારએ રહેણાંક વિસ્તાર છે. ત્યા આજુબાજુ રહેણાંક મકાનો આવેલા હોય તેમજ માણસોની અવર-જવર ચાલુ હોય છે. એ વાત ખરી નથી કે, ફરીયાદીએ ફરીયાદમાં પંચોના નામ જણાવેલ નથી. એ વાત ખરી છે કે, બનાવવાળી જગ્યાના માલીકી અંગેના કોઈ રેવન્યુ દસ્તાવેજ અમોએ કબ્જે કરેલ નથી કે તપાસેલ નથી. એ વાત ખરી છે કે, આ કામે અમોએ કોઈ સ્વતંત્ર સાહેબોના નિવેદનો લીધેલ નથી. એ વાત ખરી છે કે, આ કામે પ્રાથમિક પંચનામું કરેલ નથી. એ વાત ખરી છે કે, ગંજીપતાના પાના બજારમાં સહેલાઈથી મળી શકે. એ વાત ખરી નથી કે, આરોપીના કબ્જા માંથી કોઈ મુદ્દામાલ મળી આવેલ ન હોવા છતાં ફરીયાદી અમારા સાથી કર્મચારી હોય તેમની ફરીયાદને અનુરૂપ પંચનામા તથા સાહેબોના નિવેદન પો.સ્ટે.માં બેસી જાતે તૈયાર કરેલ હોય, એ વાત ખરી નથી કે, આરોપી આવો કોઈ જુગાર રમતા ન મળી આવેલ હોય છતા ખોટી ફરીયાદને આધારે ખોટી તપાસ કરી, ખોટું ચાર્જશીટ કરેલ છે. એ વાત ખરી નથી કે, આજરોજ સોગંદ ઉપર ખોટી જુબાની આપુ છુ.."

- ૬.૩** સબબ કામે ફરીયાદ પક્ષના પંચ સાહેબોને આંક-૧૩ અને ૧૫ થી તપાસેલ છે. સદર પંચ સાહેબો તેમની કોર્ટ રૂબરૂની જુબાનીમાં જણાવે છે કે, તેઓએ માત્ર તૈયાર પંચનામામાં સહીઓ કરેલી. તે સિવાય પંચનામાની હકીકત તેઓ જાણતા નથી, વળી પંચોએ સ્વીકાર રાખેલ છે કે, સહી કર્યા સિવાય તેઓ કશું જાણતા નથી અને તથી સદર પંચનામાની હકીકત માની શકાય નહી, કેમ કે, સદર પંચનામું શાનું છે તે પણ સદર પંચ સાહેબોને ખબર ન હતી. તેઓની પંચનામામાં સહી લેવામાં આવેલ. આમ, ફરીયાદ પક્ષ કહેવાતું પંચનામું સાબીત કરવામાં નિષ્ફળ ગયેલ હોવાથી આ કામનું પંચનામું માની શકાય નહી.

૬.૪ આમ, રેકર્ડ ઉપર રજુ થયેલ પુરાવાનુ મુલ્યાંકન કરતા આ કામે બનાવ સમયે હાલના આરોપીઓએ અંગત ફાયદા સાડ બહારથી આરોપીઓને બોલાવી, પોતાના કબ્જા ભોગવટાના રહેણાંક મકાને જુગાર રમી-રમાડી અને નાલ ઉઘરાવી, જુગારધારા અંગેનો પ્રોસીક્યુશનનો કેસ છે. આ કામે તપાસવામાં આવેલ પંચ સાહેદે પંચનામાની હકીકતને સમર્થન કરેલ નથી અને તેઓએ માત્ર તૈયાર પંચનામાંમા સહી કરેલ તેમ જણાવેલ છે. વધુમાં ફરીયાદીની ફરીયાદ જોતા તેમાં કોઈ જગ્યાએ પંચોના નામ જણાવેલ નથી. વધુમાં આ કામે ફરીયાદપક્ષના પુરાવાને લક્ષમાં લેતા, ઝડતીવાળી જગ્યા જાહેર વિસ્તારમાં આવેલ હોવા છતાં કોઈ સ્વતંત્ર સાહેદોના નિવેદનો લેવામાં આવેલ નથી. પંચોના નામ ફરીયાદમાં જણાવેલ ન હોય જેથી પંચોની હાજરીમાં આરોપીઓએ અંગત ફાયદા સાડ બહારથી આરોપીઓને બોલાવી, પોતાના કબ્જા ભોગવટાના રહેણાંક મકાને જુગાર રમી-રમાડી અને નાલ ઉઘરાવી, ગુન્હો કરેલ હોવાની હકીકત સંબંધે શંકા ઉત્પન્ન થાય છે.

સદર કામે ફરીયાદ પક્ષની હકીકત મુજબ તપાસ મુજબ રેઈડ દરમ્યાન ફરીયાદીએ ચાર્જશીટ સાથે ગુનામા વપરાયેલ જુગારનુ જે સાહીત્ય કબ્જે કરવામા આવેલ છે તે બજારમા સહેલાઈથી મળી શકે તેવુ છે. આરોપીઓ તરફે મુદામાલ અંગે કોઈ કલેઈમ પણ કરવામા આવેલ હોવાનુ રેકર્ડ ઉપર આવેલ નથી. તેમજ આ કામે જે ફરીયાદીનો પુરાવો રજુ થયેલ છે તે પોલીસ સાહેદ છે પરંતુ ફરીયાદના પુરાવા ને જ્યા સુધી તટસ્થ સાહેદોનાં પુરાવાથી સમર્થન ન મળે ત્યા સુધી તેના પુરાવા ઉપર આધાર રાખી શકાય નહી. અને આ કામે તપાસેલ પંચ સાહેદ તટસ્થ પંચ સાહેદ છે. તેમ છતાં તેઓ એ આરોપી પાસેથી કબ્જે કરેલ હોવાની હકીકતને લેશમાત્ર સમર્થન કરેલ નથી જે હકીકત ધ્યાને લેતા પણ ફરીયાદીના પુરાવા ને જ્યાં સુધી તટસ્થ સાહેદોનાં પુરાવાથી સમર્થન ન મળે ત્યા સુધી તેના પુરાવા ઉપર આધાર રાખી શકાય નહી તેમજ ફરીયાદીની જુબાનીને સ્વતંત્ર સાહેદ કે પંચ સાહેદનું સમર્થન મળેલ નથી. તે સંજોગોમાં આરોપીઓને તકસીરવાન ઠરાવી શકાય નહી. આમ, ઉપરોક્ત હકીકત

અને ચર્ચાને ધ્યાનમાં લઈ ફરીચાલપણ આરોપીઓ સામે નો કેસ નિ:શંકપણે સાબીત કરવામાં નિષ્ફળ નિવડેલ છે તેવા નિર્ણય ઉપર આવી મુદ્દા નં.(૧)નો જવાબ નકારમાં આપી, મુદ્દા નં. (૨) પરત્વે નીચે મુજબ આખરી હુકમ કરવામાં આવે છે.

-:: આખરી હુકમ ::-

- (૧) આ કામના આરોપીઓ (૧) સુરેશભાઈ ઉર્ફે દિનેશભાઈ રણમલભાઈ મકવાણા, (૨) રમેશભાઈ કાયાભાઈ ડગરા, (૩) પ્રવિણભાઈ નાથાભાઈ મકવાણા, (૪) વિજયભાઈ રાજુભાઈ ઘવલ, (૫) બુદ્ધભાઈ પબાભાઈ મકવાણા, (૬) ગીરધરભાઈ રાણાભાઈ રોશીયા, (૭) શીતલબેન ડો/ઓફ રાજુભાઈ ઉગાભાઈ ઘવલ, (૮) હીરીબેન વા/ઓ સુરેશભાઈ રણમલભાઈ મકવાણા, (૯) હંસાબેન વા/ઓફ વીરજીભાઈ બથવાર, રહે. બઘા ભગવતી મેરેજ હોલની પાછળ ગણેશ સોસાયટી તા. ખંભાળીયા જી. દેવભૂમિ ધ્વારકાનાઓને બી.એન.એસ.એસ.ની કમલ-૨૭૮(૧) હેઠળ જુગારધારા કલમ-૪,૫ મુજબના શિક્ષાને પાત્ર ગુન્હા માંથી શંકાનો લાભ આપી છોડી મુકવાનો હુકમ કરવામાં આવે છે.
- (૨) કબ્જે લીધેલ રોકડ રકમને રાજ્યસાત કરવાનો તથા જો અન્ય કોઈ મુદામાલ કબ્જે લીધેલ હોય, તો તે અન્વયે જો વચગાળાનો હુકમ કરવામાં આવેલ હોય, તો તે કાયમ રાખવામાં આવે છે, જો કોઈ હુકમ કરવામાં આવેલ ન હોય તો દીન-૩૦ માં યોગ્ય આધાર પુરાવા રજુ કરી પો.સ્ટે. માંથી છોડવી લેવા હુકમ કરવામાં આવે છે. જો સમય મર્યાદામાં મુદામાલ પરત મેળવવા કાર્યવાહી ન થાય તો ક્રીમીનલ મેન્યુઅલ મુજબ તે સમય પુરો થયેથી મુદામાલનું વેચાણ કરી મળી આવતી રકમ રાજ્ય સાત કરવાનો હુકમ કરવામાં આવે છે.

- (૩) બી.એન.એસ.એસ.ની કમલ-૪૮૧ અન્વયે આરોપીઓએ અપીલ સમય થતાં સુધીના રૂ.૫,૦૦૦/- અંકે રૂપિયા પાંચ હજાર પુરાના જામીન આપવાનો હુકમ કરવામાં આવે છે.

આજરોજ તા.૨૭, માહે-માર્ચ, સને ૨૦૨૬ ના રોજ ખુલ્લી અદાલતમાં વાંચી, સંભળાવી જાહેર કર્યો.

તા. ૨૭/૦૩/૨૦૨૬
ખંભાળીયા.

(દુવરાજસિંહ બી.ચૌહાન)
જ્યુડીશ્યલ મેજીસ્ટ્રેટ,
ખંભાળીયા, જી.દેવભુમિ ધ્વારકા
(JUDGE Code: GJ01732)